

“ಮಧುರ ಮಕ್ಕಳೇ - ಈಗ ನಿಮ್ಮದು ಅಂತಿಮ ಜನ್ಮವಾಗಿದೆ, ಆಟವು ಮುಗಿಯಿತು. ಆದ್ದರಿಂದ ಪಾವನರಾಗಿ ಮನೆಗೆ ಹೋಗಬೇಕಾಗಿದೆ, ಮತ್ತೆ ಸತ್ಯಯುಗದಿಂದ ಇತಿಹಾಸವು ಪುನರಾವರ್ತನೆಯಾಗುತ್ತದೆ”

ಪುಶ್ಪ: ಮನೆ-ಗೃಹಸ್ಥವನ್ನು ಸಂಭಾಲನೆ ಮಾಡುತ್ತಿದ್ದರೂ, ಯಾವ ಚಮತ್ಕಾರವನ್ನು ನೀವು ಮಕ್ಕಳೇ ಮಾಡಬಹುದು?

ಉತ್ತರ: ಮನೆ-ಗೃಹಸ್ಥವನ್ನು ಸಂಭಾಲನೆ ಮಾಡುತ್ತಾ, ಹಳೆಯ ಪ್ರಪಂಚದಲ್ಲಿರುತ್ತಾ, ಎಲ್ಲರೊಂದಿಗಿರುವ ಮಮತ್ವವನ್ನು ಸಮಾಪ್ತಿ ಮಾಡುವುದು. ದೇಹ ಸಹಿತವಾಗಿ ಏನೆಲ್ಲಾ ಹಳೆಯ ವಸ್ತುಗಳಿವೆಯೋ, ಅದನ್ನು ಮರೆತು ಬಿಡುವುದು..... ಇದು ನೀವು ಮಕ್ಕಳ ಚಮತ್ಕಾರವಾಗಿದೆ, ಇದಕ್ಕೇ ಸತೋಪ್ರಧಾನ ಸನ್ಯಾಸವೆಂದು ಹೇಳಲಾಗುತ್ತದೆ, ಅದನ್ನು ತಂದೆಯವರೇ ಕಲಿಸಿ ಕೊಡುತ್ತಾರೆ. ನೀವು ಮಕ್ಕಳು ಈ ಅಂತಿಮ ಜನ್ಮದಲ್ಲಿ ಪವಿತ್ರರಾಗಿರುವ ಪ್ರತಿಜ್ಞೆಯನ್ನು ಮಾಡುತ್ತೀರಿ, ನಂತರ 21 ಜನ್ಮಗಳಿಗಾಗಿ ಈ ಪವಿತ್ರತೆಯು ಕಾಯಂ ಆಗಿ ಬಿಡುತ್ತದೆ. ಇಂತಹ ಚಮತ್ಕಾರವನ್ನು ಮತ್ತಾರೂ ಮಾಡಲು ಸಾಧ್ಯವಿಲ್ಲ.

ಗೀತೆ: ನೀವೇ ಮಾತಾಪಿತ.....

ಓಂ ಶಾಂತಿ. ಮಕ್ಕಳಿಗೆ ಓಂ ಶಾಂತಿಯ ಅರ್ಥವನ್ನು ಬಹಳ ಸಹಜವಾಗಿ ತಿಳಿಸಿ ಕೊಡಲಾಗಿದೆ. ಪ್ರತಿಯೊಂದು ಮಾತೂ ಸಹಜವಿದೆ. ಸಹಜವಾಗಿ ರಾಜ್ಯಭಾಗ್ಯವನ್ನು ಪ್ರಾಪ್ತಿ ಮಾಡಿಕೊಳ್ಳುತ್ತೀರಿ. ಎಲ್ಲಿಗಾಗಿ? ಸತ್ಯಯುಗಕ್ಕಾಗಿ. ಅದಕ್ಕೆ ಜೀವನ್ಮುಕ್ತಿ ಎಂದು ಹೇಳಲಾಗುತ್ತದೆ. ಅಲ್ಲಿ ರಾವಣನ ಈ ಭೂತವು ಇರುವುದಿಲ್ಲ. ಯಾರಿಗೇ ಕ್ರೋಧವು ಬರುತ್ತದೆಯೆಂದರೆ ಹೇಳುತ್ತಾರೆ - ನಿಮ್ಮಲ್ಲಿ ಈ ಭೂತವಿದೆ. ಒಳ್ಳೆಯದು - ಮಕ್ಕಳಿಗೆ ಇದನ್ನು ತಿಳಿಸಲಾಗಿದೆ. ಓಂ ಎನ್ನುವುದರ ಅರ್ಥವಾಗಿದೆ - ನಾನು ಆತ್ಮ, ಮತ್ತೆ ನನ್ನ ಶರೀರ. ಪ್ರತಿಯೊಬ್ಬರ ಶರೀರವೆಂಬ ರಥದಲ್ಲಿ ಆತ್ಮ ರಥಿಯು ಕುಳಿತುಕೊಂಡಿದೆ. ಆತ್ಮದ ಶಕ್ತಿಯಿಂದ ಈ ರಥವು ನಡೆಯುತ್ತದೆ. ಆತ್ಮವು ಗಳಿಗೆ-ಗಳಿಗೆಗೂ ಶರೀರವನ್ನು ತೆಗೆದುಕೊಳ್ಳುವುದು ಮತ್ತು ಬಿಡುವುದು ಮಾಡಬೇಕಾಗುತ್ತದೆ. ಇದಂತು ಮಕ್ಕಳಿಗೆ ಗೊತ್ತಿದೆ - ಭಾರತವು ಈಗ ದುಃಖಧಾಮವಾಗಿದೆ. ಅರ್ಧ ಕಲ್ಪದ ಮೊದಲು ಇದು ಸುಖಧಾಮವಾಗಿತ್ತು. ಸರ್ವಶಕ್ತಿವಂತನಾಗಿತ್ತು, ಏಕೆಂದರೆ ಸರ್ವಶಕ್ತಿವಂತನು ಭಾರತದಲ್ಲಿ ದೇವತೆಗಳ ರಾಜ್ಯವನ್ನು ಸ್ಥಾಪನೆ ಮಾಡಿದ್ದರು. ಅಲ್ಲಿ ಒಂದು ಧರ್ಮವಿತ್ತು. ಇಂದಿಗೆ 5 ಸಾವಿರ ವರ್ಷಗಳ ಮೊದಲು ಅವಶ್ಯವಾಗಿ ಲಕ್ಷ್ಮೀ-ನಾರಾಯಣನ ರಾಜ್ಯವಿತ್ತು. ಆ ರಾಜ್ಯ ಸ್ಥಾಪನೆ ಮಾಡುವವರು ಅವಶ್ಯವಾಗಿ ತಂದೆಯೇ ಆಗಿರುತ್ತಾರೆ. ತಂದೆಯಿಂದ ಅವರಿಗೆ ಆಸ್ತಿಯು ಸಿಕ್ಕಿರುತ್ತದೆ. ಅವರ ಆತ್ಮವು 84 ಜನ್ಮಗಳ ಚಕ್ರವನ್ನು ಸುತ್ತಿದೆ, ಭಾರತವಾಸಿಗಳೇ ಈ ವರ್ಣಗಳಲ್ಲಿ ಬರುತ್ತಾರೆ. ಈಗಿರುವುದು ಶೂದ್ರ ವರ್ಣದಲ್ಲಿ, ಶೂದ್ರ ವರ್ಣದ ನಂತರ ಸರ್ವೋತ್ತಮ ಬ್ರಾಹ್ಮಣ ವರ್ಣವು ಬರುತ್ತದೆ. ಬ್ರಾಹ್ಮಣ ವರ್ಣವೆಂದರೆ ಬ್ರಹ್ಮಾರವರ ಮುಖವಂಶಾವಳಿ ಆಗಿದೆ. ಪ್ರಜಾಪಿತ ಬ್ರಹ್ಮಾರವರಿಗೆ ಅವಶ್ಯವಾಗಿ ದತ್ತು ಮಕ್ಕಳಿರುತ್ತಾರೆ. ಮಕ್ಕಳಿಗೆ ಗೊತ್ತಿದೆ - ಭಾರತವು ಪೂಜ್ಯನಾಗಿತ್ತು, ಈಗ ಪೂಜಾರಿಯಾಗಿದೆ. ತಂದೆಯಂತು ಸದಾ ಪೂಜ್ಯನಾಗಿರುತ್ತಾರೆ. ಅವರು ಬರುವುದು ಅವಶ್ಯವಾಗಿ ಪತಿತರನ್ನು ಪಾವನ ಮಾಡುವುದಕ್ಕಾಗಿ ಬರುತ್ತಾರೆ. ಸತ್ಯಯುಗವು ಪಾವನ ಪ್ರಪಂಚವಿದೆ, ಸತ್ಯಯುಗದಲ್ಲಿ ಪತಿತ-ಪಾವನಿ ಗಂಗೆ, ಈ ಹೆಸರೇ ಇರುವುದಿಲ್ಲ. ಏಕೆಂದರೆ ಅದಿರುವುದೇ ಪಾವನ ಪ್ರಪಂಚ. ಎಲ್ಲರೂ ಪುಣ್ಯಾತ್ಮರೇ ಇರುತ್ತಾರೆ, ಪಾಪಾತ್ಮರೇ ಇರುವುದಿಲ್ಲ. ಕಲಿಯುಗದಲ್ಲಿ ಮತ್ತೆ ಪುಣ್ಯಾತ್ಮರೇ ಇಲ್ಲ, ಎಲ್ಲರೂ ಪಾಪಾತ್ಮರಾಗಿದ್ದಾರೆ. ಪುಣ್ಯಾತ್ಮವೆಂದು ಪವಿತ್ರರಿಗೆ ಹೇಳಲಾಗುತ್ತದೆ. ಭಾರತದಲ್ಲಿಯೂ ಬಹಳ ದಾನ-ಪುಣ್ಯ ಮಾಡುತ್ತಾರೆ. ಈ ಸಮಯದಲ್ಲಿ ಯಾವಾಗ ತಂದೆಯು ಬರುತ್ತಾರೆಯೋ, ಆಗ ಅವರ ಮೇಲೆ ಬಲಿಯಾಗುತ್ತಾರೆ. ಸನ್ಯಾಸಿಗಳಂತು ಮನೆ-ಗೃಹಸ್ಥವನ್ನು ಬಿಟ್ಟು ಬಿಡುತ್ತಾರೆ. ಇಲ್ಲಂತು ಹೇಳುತ್ತಾರೆ - ಬಾಬಾ, ಇದೆಲ್ಲವೂ ತಮ್ಮದೇ ಆಗಿದೆ. ತಾವು ಸತ್ಯಯುಗದಲ್ಲಿ ನಮಗೆ ಅಪಾರ ಧನವನ್ನು ಕೊಟ್ಟಿದ್ದೀರಿ, ನಂತರ ಮಾಯೆಯು ಕವಡೆಯಂತು ಮಾಡಿ ಬಿಟ್ಟಿದೆ. ಈಗ ಈ ಆತ್ಮವೂ ಪತಿತವಾಗಿ ಬಿಟ್ಟಿದೆ. ತನು-ಮನ-ಧನವೆಲ್ಲವೂ ಪತಿತವಾಗಿದೆ. ಆತ್ಮವು ಮೊಟ್ಟ ಮೊದಲು ಪವಿತ್ರವಾಗಿರುತ್ತದೆ. ನಂತರದಲ್ಲಿ ಪಾತ್ರವನ್ನಭಿನಯಿಸುತ್ತಾ -ಅಭಿನಯಿಸುತ್ತಾ ಪತಿತವಾಗಿ ಬಿಡುತ್ತದೆ. ಗೋಲ್ಡನ್, ಸಿಲ್ವರ್..... ಈ ಹಂತಗಳಲ್ಲಿ ಮನುಷ್ಯರು ಖಂಡಿತ ಬರಬೇಕಾಗುತ್ತದೆ. ಚಕ್ರವನ್ನು ಪೂರ್ಣ ಸುತ್ತಿಕೊಂಡು ಬಂದು ಅಂತ್ಯದಲ್ಲಿ ತಮೋಪ್ರಧಾನ, ಅಸತ್ಯ ಚಿನ್ನವಾಗಬೇಕು. ಎಲ್ಲಾ ಆತ್ಮರು ಈಶ್ವರನ ಬಗ್ಗೆ ಸುಳ್ಳನ್ನೇ ಹೇಳುತ್ತಿರುತ್ತಾರೆ. ಏಕೆಂದರೆ ಅವರಿಗೆ ಈಶ್ವರನು ಸರ್ವವ್ಯಾಪಿ ಎನ್ನುವುದನ್ನು ಕಲಿಸಿ ಕೊಟ್ಟಿದ್ದಾರೆ. ಹಾಡುವುದೂ ಸಹ - ನೀವು ಮಾತಾಪಿತ.... ಲಕ್ಷ್ಮೀ-ನಾರಾಯಣನ ಮುಂದೆಯೂ ಹೋಗಿ ಇದೇ ಮಹಿಮೆಯನ್ನು ಮಾಡುತ್ತಾರೆ. ಆದರೆ ಅವರಿಗಂತು ತನ್ನ ಒಬ್ಬ ಮಗ, ಒಬ್ಬಳು ಮಗಳಿರುತ್ತಾರೆ. ರಾಜ-ರಾಣಿಗೆ ಎಂತಹ ಸುಖವಿರುತ್ತದೆಯೋ, ಅಂತಹ ಸುಖವೇ ಮಕ್ಕಳಿರುತ್ತದೆ. ಎಲ್ಲರಿಗೂ ಸುಖದ ಗಣಿಯಿದೆ. ಈಗಂತು ಅವರು 84ನೇ ಅಂತಿಮ ಜನ್ಮದಲ್ಲಿದ್ದಾರೆ, ದುಃಖದ ಗಣಿಯಿದೆ.

ತಂದೆಯು ಹೇಳುತ್ತಾರೆ - ಈಗ ಮತ್ತೆ ನಿಮಗೆ ರಾಜಯೋಗವನ್ನು ಕಲಿಸುತ್ತಿದ್ದೇನೆ. ಮಕ್ಕಳಿಗೆ ತಿಳಿಸಲಾಗಿದೆ - ಈ ರಥದಲ್ಲಿ ರಥಿ ಆತ್ಮವು ಕುಳಿತುಕೊಂಡಿದೆ. ಈ ರಥಿಯು ಮೊದಲು 16 ಕಲಾ ಸಂಪೂರ್ಣವಾಗಿತ್ತು, ಈಗ ಕಲೆಯೇ ಇಲ್ಲ. ಹೇಳುತ್ತಾರೆ - ನಾನು

ನಿರ್ಗುಣನಲ್ಲಿ ಈಗ ಯಾವುದೇ ಗುಣವಿಲ್ಲ. ತಾವೇ ಕರುಣೆ ತೋರಿಸಿರಿ.... ಅರ್ಥಾತ್ ದಯೆ ತೋರಿಸಿರಿ. ಯಾರಲ್ಲಿಯೂ ಗುಣವಿಲ್ಲ, ಸಂಪೂರ್ಣ ದುಃಖ ಪತಿತರಾಗಿದ್ದಾರೆ, ಆದ್ದರಿಂದಲೇ ಪಾವನರಾಗಲು ಗಂಗಾ ನದಿಗೆ ಹೋಗುತ್ತಾರೆ. ಈ ರೀತಿ ಸತ್ಯಯುಗದಲ್ಲಿ ಹೋಗುವುದಿಲ್ಲ, ನದಿಯಂತು ಅದೇ ಇರುತ್ತದೆಯಲ್ಲವೆ. ಬಾಕಿ ಹಾ! ಹೀಗೆ ಹೇಳುತ್ತಾರೆ - ಈ ಸಮಯದಲ್ಲಿ ಪ್ರತಿಯೊಂದು ವಸ್ತುವೂ ತಮೋಪ್ರಧಾನವಾಗಿದೆ. ಸತ್ಯಯುಗದಲ್ಲಿ ನದಿಗಳೂ ಸಹ ಬಹಳ ಶುದ್ಧ, ಸ್ವಚ್ಛವಾಗಿರುತ್ತದೆ. ನದಿಗಳಲ್ಲಿ ಸ್ವಲ್ಪವೂ ಕೊಳಕು ಬೀಳುವುದಿಲ್ಲ. ಇಲ್ಲಂತು ನೋಡಿರಿ, ಕೊಳಕು ಬೀಳುತ್ತಿರುತ್ತದೆ. ಸಾಗರದಲ್ಲಿ ಕೊಳಕೆಲ್ಲವೂ ಹೋಗುತ್ತದೆ. ಸತ್ಯಯುಗದಲ್ಲಿ ಹೀಗಾಗಲು ಸಾಧ್ಯವಿಲ್ಲ, ನಿಯಮವೇ ಇಲ್ಲ. ಎಲ್ಲಾ ವಸ್ತುಗಳೂ ಪವಿತ್ರವಾಗಿರುತ್ತವೆ. ಅದಕ್ಕಾಗಿ ತಂದೆಯು ತಿಳಿಸುತ್ತಾರೆ - ಈಗ ಎಲ್ಲರದೂ ಇದು ಅಂತಿಮ ಜನ್ಮವಾಗಿದೆ. ಆಟವು ಮುಗಿಯುತ್ತದೆ, ಈ ಆಟದ ಮಿತಿಯಿರುವುದೇ 5000 ವರ್ಷಗಳು. ಇದನ್ನು ನಿರಾಕಾರನಾದ ಶಿವತಂದೆಯು ತಿಳಿಸುತ್ತಾರೆ. ಅವರು ನಿರಾಕಾರ, ಎಲ್ಲರಿಗಿಂತಲೂ ಶ್ರೇಷ್ಠ, ಪರಮಧಾಮದಲ್ಲಿ ಇರುವವರಾಗಿದ್ದಾರೆ. ನಾವೆಲ್ಲರೂ ಸಹ ಬಂದಿರುವುದೂ ಪರಮಧಾಮದಿಂದಲೇ ಬಂದಿದ್ದೇವೆ. ಈಗ ಕಲಿಯುಗದ ಅಂತ್ಯದಲ್ಲಿ ಡ್ರಾಮಾ ಮುಕ್ತಾಯವಾಗಿ, ಇತಿಹಾಸವು ಮತ್ತೆ ಪುನರಾವರ್ತನೆಯಾಗುತ್ತದೆ. ಯಾರೆಲ್ಲಾ ಮನುಷ್ಯರು ಗೀತಾ ಮುಂತಾದ ಶಾಸ್ತ್ರವನ್ನು ಓದುತ್ತಾ ಬಂದಿದ್ದಾರೆಯೋ, ಅವರು ಆಗುವುದು ದ್ವಾಪರದಲ್ಲಿ. ಈ ಜ್ಞಾನವಂತು ಮಾಯಾವಾಗಿ ಬಿಡುತ್ತದೆ. ಯಾರೂ ಸಹ ರಾಜಯೋಗವನ್ನು ಕಲಿಸುವುದಕ್ಕೆ ಸಾಧ್ಯವಿಲ್ಲ. ಅವರ ನೆನಪಾರ್ಥಕ್ಕೆ ಪುಸ್ತಕವನ್ನು ಮಾಡುತ್ತಾರೆ. ಅವರಂತು ಪುನರ್ಜನ್ಮದಲ್ಲಿ ಬರತೊಡಗುತ್ತಾರೆ, ಅವರ ನೆನಪಾರ್ಥ ಪುಸ್ತಕವು ಇರುತ್ತದೆ. ಈಗ ಸಂಗಮದಲ್ಲಿ ದೇವಿ-ದೇವತಾ ಧರ್ಮದ ಸ್ಥಾಪನೆಯಾಗುತ್ತಿದೆ. ತಂದೆಯು ಬಂದು ಈ ರಥದಲ್ಲಿ ಕುಳಿತಿದ್ದಾರೆ. ಕುದುರೆಗಾಡಿಯ ಮಾತಿಲ್ಲ. ಈ ರಥದಲ್ಲಿ, ಸಾಧಾರಣ ವೃದ್ಧನ ತನುವಿನಲ್ಲಿ ಪ್ರವೇಶ ಮಾಡುತ್ತಾರೆ. ಅವರಾದರು ರಥ, ಗಾಯನವೂ ಆಗುತ್ತದೆ - ಬ್ರಹ್ಮಾರವರ ಮೂಲಕ ಬ್ರಾಹ್ಮಣರ ರಚನೆ. ಇವರಾಗುತ್ತಾರೆ - ಮುಖವಂಶಾವಳಿ ಬ್ರಾಹ್ಮಣರು. ಎಲ್ಲಾ ಮಕ್ಕಳು ಹೇಳುತ್ತಾರೆ - ನಾವು ಬ್ರಹ್ಮಾರವರ ಮುಖವಂಶಾವಳಿ ಬಿ.ಕೆ. ಆಗಿದ್ದೇವೆ. ಈ ಬ್ರಹ್ಮಾರವರನ್ನೂ ದತ್ತು ಮಾಡಿಕೊಳ್ಳಲಾಯಿತು. ಸ್ವಯಂ ತಂದೆಯೇ ಹೇಳುತ್ತಾರೆ - ನಾನು ಈ ರಥದ ರಥಿಯಾಗುತ್ತೇನೆ, ಇವರಿಗೆ ಜ್ಞಾನವನ್ನು ಕೊಡುತ್ತೇನೆ. ಇವರಿಂದ ಪ್ರಾರಂಭ ಮಾಡುತ್ತೇನೆ. ಕಳಸವನ್ನು ಕೊಡುತ್ತೇನೆ ಮಾತೆಯರಿಗೆ. ಇವರೂ ಸಹ ಮಾತೆಯೇ ಆದರಲ್ಲವೆ. ಮೊದಲು ಮೊದಲು ಇವರಾಗುತ್ತಾರೆ ನಂತರ ನೀವು. ಇವರಲ್ಲಂತು ಅವರು ಕುಳಿತಿದ್ದಾರೆ, ಆದರೆ ಸನ್ಮುಖದಲ್ಲಿ ಯಾರಿಗೆ ತಿಳಿಸುವುದು, ಆ ನಂತರ ಕುಳಿತು ಆತ್ಮರೊಂದಿಗೆ ಮಾತನಾಡುತ್ತೇನೆ. ನಾನು ನಿಮ್ಮ ತಂದೆಯಾಗಿದ್ದೇನೆ - ಈ ರೀತಿ ಆತ್ಮರೊಂದಿಗೆ ಕುಳಿತುಕೊಂಡು ಮಾತನಾಡುವವರು ಮತ್ತಾವುದೇ ವಿದ್ವಾನ್ರೂ ಇರುವುದಿಲ್ಲ. ನೀವು ಆತ್ಮರು ನಿರಾಕಾರರಾಗಿದ್ದೀರಿ. ನಾನೂ ನಿರಾಕಾರನಾಗಿದ್ದೇನೆ. ನಾನು ಜ್ಞಾನಸಾಗರ, ಸ್ವರ್ಗದ ರಚಿತನಾಗಿದ್ದೇನೆ. ನಾನು ನರಕದ ರಚಿತನಲ್ಲ, ಇದನ್ನಂತು ರಾವಣ ಮಾಯೆಯು ನರಕವನ್ನಾಗಿ ಮಾಡುತ್ತದೆ. ತಂದೆಯು ಹೇಳುತ್ತಾರೆ - ನಾನಂತು ರಚಿತನೇ ಆಗಿದ್ದೇನೆ, ಅಂದಮೇಲೆ ಅವಶ್ಯವಾಗಿ ಸ್ವರ್ಗವನ್ನು ರಚಿಸುತ್ತೇನೆ. ನೀವು ಭಾರತವಾಸಿಗಳು, ಸ್ವರ್ಗವಾಸಿಗಳಾಗಿದ್ದೀರಿ, ಈಗ ನರಕವಾಸಿಗಳಾಗಿದ್ದೀರಿ. ನರಕವಾಸಿಯನ್ನಾಗಿ ಮಾಡಿದ್ದು ರಾವಣ, ಏಕೆಂದರೆ ಆತ್ಮವು ರಾವಣನ ಮತದಂತೆ ನಡೆಯುತ್ತದೆ. ಈ ಸಮಯದಲ್ಲಿ ನೀವು ಆತ್ಮರು ರಾಮ ಶಿವತಂದೆ, ಶ್ರೀ-ಶ್ರೀಯವರ ಶ್ರೀಮತದಂತೆ ನಡೆಯುತ್ತೀರಿ.

ತಂದೆಯು ತಿಳಿಸುತ್ತಾರೆ - ಈಗ ಎಲ್ಲರ ಪಾತ್ರವೂ ಮುಗಿಯಿತು, ಎಲ್ಲಾ ಆತ್ಮರೂ ಒಟ್ಟಿಗೆ ಸೇರುತ್ತಾರೆ. ಯಾವಾಗ ಎಲ್ಲರೂ ಬಂದು ಬಿಡುವರು, ಆಗ ಹಿಂತಿರುಗಿ ಹೋಗುವುದು ಪ್ರಾರಂಭವಾಗುತ್ತದೆ. ನಂತರ ವಿನಾಶವೂ ಪ್ರಾರಂಭವಾಗಿ ಬಿಡುತ್ತದೆ. ಭಾರತದಲ್ಲಿ ಈಗ ಅನೇಕ ಧರ್ಮಗಳಿವೆ. ಕೇವಲ ಒಂದು ಆದಿ ಸನಾತನ ದೇವಿ-ದೇವತಾ ಧರ್ಮವೇ ಇಲ್ಲ. ಯಾರೂ ಸಹ ತನ್ನನ್ನು ದೇವತೆಯೆಂದು ಹೇಳಿಕೊಳ್ಳುವುದಿಲ್ಲ. ದೇವತೆಗಳ ಮಹಿಮೆಯೂ ಗಾಯನಗೊಂಡಿದೆ- ಸರ್ವಗುಣ ಸಂಪನ್ನ..... ಆ ನಂತರ ತನ್ನ ಬಗ್ಗೆ ಹೇಳುತ್ತಾರೆ - ನಾವು ನೀಚ, ಪಾಪಿ.... ಯಾರು ತಮೋಪ್ರಧಾನ ಪೂಜ್ಯರಿದ್ದರು, ಅವರು ತಮೋಪ್ರಧಾನ ಪೂಜಾರಿಯಾಗಿ ಬಿಡುತ್ತಾರೆ. ದ್ವಾಪರದಿಂದ ರಾವಣನ ರಾಜ್ಯವು ಪ್ರಾರಂಭವಾಗುತ್ತದೆ. ರಾಮ ರಾಜ್ಯವಿದೆ - ಬ್ರಹ್ಮನ ಹಗಲು, ರಾವಣ ರಾಜ್ಯವಾಗಿದೆ - ಬ್ರಹ್ಮನ ರಾತ್ರಿ. ಈಗ ತಂದೆಯು ಯಾವಾಗ ಬರುತ್ತಾರೆ? ಯಾವಾಗ ಬ್ರಹ್ಮನ ರಾತ್ರಿಯು ಪೂರ್ಣವಾಗುತ್ತದೆ. ಯೋಗ ಆಗಲೇ ಬರುತ್ತಾರಲ್ಲವೆ ಮತ್ತು ಇದೇ ಬ್ರಹ್ಮಾರವರ ತನುವಿನಲ್ಲಿ ಬರುತ್ತಾರೆ, ಆಗಲೇ ಬ್ರಹ್ಮಾರವರಿಂದ ಬ್ರಾಹ್ಮಣರ ಉತ್ಪತ್ತಿಯಾಗುತ್ತದೆ. ಆ ಬ್ರಾಹ್ಮಣರಿಗೇ ರಾಜಯೋಗವನ್ನು ಕಲಿಸುತ್ತಾರೆ. ತಂದೆಯು ಹೇಳುತ್ತಾರೆ - ಏನೆಲ್ಲಾ ಆಕಾರಿ ಅಥವಾ ಸಾಕಾರಿ ಅಥವಾ ನಿರಾಕಾರಿ ಚಿತ್ರಗಳಿವೆ, ಅದನ್ನು ನೀವು ನೆನಪು ಮಾಡಬಾರದು. ನಿಮಗಂತು ಲಕ್ಷ್ಯವನ್ನು ಕೊಡಲಾಗುತ್ತದೆ - ಮನುಷ್ಯರಂತು ಚಿತ್ರವನ್ನು ನೋಡಿ ನೆನಪು ಮಾಡುತ್ತಾರೆ. ಬಾಬಾರವರು ಹೇಳುತ್ತಾರೆ - ಚಿತ್ರವನ್ನು ನೋಡುವುದು ನಿಲ್ಲಿಸಿರಿ. ಇದು ಭಕ್ತಿಮಾರ್ಗವಾಗಿದೆ. ಈಗಂತು ನೀವು ಆತ್ಮರು ಹಿಂತಿರುಗಿ ನನ್ನ ಬಳಿ ಬರಬೇಕಾಗಿದೆ. ತಲೆಯ ಮೇಲೆ ಪಾಪಗಳ ಹೊರೆಯು ಬಹಳಷ್ಟಿದೆ. ಅದು ಹೀಗಲ್ಲ - ಗರ್ಭ ಜೈಲಿನಲ್ಲಿ ಪ್ರತಿಯೊಂದು ಜನ್ಮದ ಪಾಪಗಳು ಸಮಾಪ್ತಿಯಾಗಿ ಬಿಡುತ್ತದೆ. ಸ್ವಲ್ಪ ಸಮಾಪ್ತಿಯಾಗುತ್ತದೆ, ಸ್ವಲ್ಪ ಇರುತ್ತದೆ. ಈಗ ನಾನು ಮಾರ್ಗದರ್ಶಿಯಾಗಿ ಬಂದಿದ್ದೇನೆ. ಈ ಸಮಯದಲ್ಲಿ ಎಲ್ಲಾ ಆತ್ಮರು ಮಾಯೆಯ ಮತದಂತೆ ನಡೆಯುತ್ತಾರೆ. ಪರಮಾತ್ಮನು ಸರ್ವವ್ಯಾಪಿ ಎಂದು ಹೇಳುವುದೂ ಸಹ ಮಾಯೆಯ ಮತವಾಗಿದೆ. ಕೆಲವೊಮ್ಮೆ ಹೇಳುತ್ತಾರೆ - ಸರ್ವವ್ಯಾಪಿ, ಕೆಲವೊಮ್ಮೆ ಹೇಳುತ್ತಾರೆ - 24 ಅವತಾರಗಳನ್ನು ತೆಗೆದುಕೊಳ್ಳುತ್ತಾರೆ. ತಂದೆಯು ಹೇಳುತ್ತಾರೆ - ನಾನೆಲ್ಲಿ ಸರ್ವವ್ಯಾಪಿ ಆಗಿದ್ದೇನೆ! ನಾನಂತು ಪತಿತ-ಪಾವನನೇ ಆಗಿದ್ದೇನೆ, ಸ್ವರ್ಗದ ರಚಿತನಾಗಿದ್ದೇನೆ. ನನ್ನ ವ್ಯಾಪಾರವೇ - ನರಕವನ್ನು ಸ್ವರ್ಗವನ್ನಾಗಿ ಮಾಡುವುದು. ಗಾಂಧಿಯವರು ಬಯಸುತ್ತಿದ್ದರು - ರಾಮ ರಾಜ್ಯವಾಗಲಿ ಎಂದು. ಈಗ ಹೇಳುತ್ತಾರೆ- ಸರ್ವಶಕ್ತಿವಂತನ ರಾಜ್ಯವಾಗಲಿ, ಒಂದು ಧರ್ಮವಿರಲಿ.

ಸ್ವರ್ಗದಲ್ಲಂತು ಇರುವುದೇ ಒಂದು ಧರ್ಮ, ಒಂದು ರಾಜ್ಯ. ಅಲ್ಲಿ ಯಾವುದೇ ಪಾರ್ಟಿಷನ್ ಇರುವುದಿಲ್ಲ. ತಂದೆಯು ಹೇಳುತ್ತಾರೆ - ನಾನು ವಿಶ್ವದ ಮಾಲೀಕನಾಗುವುದಿಲ್ಲ, ನಿಮ್ಮನ್ನು ಮಾಡುತ್ತೇನೆ. ನಂತರದಲ್ಲಿ ರಾವಣನು ಬಂದು ನಿಮ್ಮಿಂದ ರಾಜ್ಯವನ್ನು ಕಸಿದುಕೊಳ್ಳುತ್ತಾನೆ. ಈಗ ಇರುವುದಂತು ಎಲ್ಲರೂ ತಮೋಪ್ರಧಾನರು, ಕಲ್ಲು ಬುದ್ಧಿಯವರು. ಸತ್ಯಯುಗದಲ್ಲಿ ಪಾರಸ ಬುದ್ಧಿಯವರಾಗಿರುತ್ತಾರೆ. ಇದನ್ನು ತಂದೆಯು ತಿಳಿಸುತ್ತಿದ್ದಾರೆ, ರಥಿಯು ಕುಳಿತಿದ್ದಾರೆ. ಆತ್ಮವೇ ಮಾತನಾಡುತ್ತದೆಯೆಂದಾಗ, ಇವರ ಆತ್ಮವು ಕೇಳಿಸಿಕೊಳ್ಳುತ್ತದೆ. ಹೇಳುತ್ತಾರೆ - ಮಕ್ಕಳೇ, ಯಾವುದೇ ಚಿತ್ರವನ್ನೂ ನೋಡಬಾರದು. ನನ್ನೊಬ್ಬನನ್ನೇ ನೆನಪು ಮಾಡಿರಿ, ಬುದ್ಧಿಯೋಗವನ್ನು ಮೇಲಕ್ಕೆ ಸಿಲುಕಿಸಿರಿ. ಎಲ್ಲಿಗೆ ಹೋಗಬೇಕಾಗಿದೆಯೋ, ಅದನ್ನೇ ನೆನಪು ಮಾಡಬೇಕು. ಒಬ್ಬ ತಂದೆಯ ಹೊರತು ಮತ್ತಾರೂ ಇಲ್ಲ, ಅವರೇ ಸತ್ಯವಾದ ತಂದೆಯಾಗಿದ್ದಾರೆ, ಸತ್ಯವನ್ನು ತಿಳಿಸುವವರಾಗಿದ್ದಾರೆ. ಅಂದಮೇಲೆ ನೀವು ಯಾವುದೇ ಚಿತ್ರವನ್ನೂ ಸ್ಮರಿಸಬಾರದು. ಈ ಶಿವನ ಚಿತ್ರವೇನಿದೆಯೋ, ಅದನ್ನೇ ಧ್ಯಾನ ಮಾಡಬಾರದು. ಏಕೆಂದರೆ ಶಿವನಂತು ಆ ರೀತಿಯಿಲ್ಲ. ಹೇಗೆ ನಾವು ಆತ್ಮರಿದ್ದೇವೆ, ಹಾಗೆಯೇ ಪರಮ ಆತ್ಮನಿದ್ದಾರೆ. ಹೇಗೆ ಆತ್ಮವು ಭೃಕುಟಿಯ ಮಧ್ಯದಲ್ಲಿರುತ್ತದೆಯೋ, ಅದೇ ರೀತಿ ತಂದೆಯೂ ಹೇಳುತ್ತಾರೆ. ಆತ್ಮದ ಪಕ್ಕದಲ್ಲಿ ಸ್ವಲ್ಪ ಜಾಗವನ್ನು ತೆಗೆದುಕೊಂಡು ಕುಳಿತುಕೊಳ್ಳುತ್ತೇನೆ. ರಥಿಯಾಗಿ ಕುಳಿತುಕೊಂಡು ಇವರಿಗೆ ಜ್ಞಾನವನ್ನು ಕೊಡುತ್ತೇನೆ, ಇವರ ಆತ್ಮದಲ್ಲಿ ಜ್ಞಾನವಿರಲಿಲ್ಲ, ಪತಿತನಾಗಿತ್ತು. ಹೇಗೆ ಇವರ ಆತ್ಮ ರಥಿಯು ಶರೀರದಿಂದ ಮಾತನಾಡುತ್ತದೆ, ಹಾಗೆಯೇ ನಾನೂ ಸಹ ಈ ಕರ್ಮೇಂದ್ರಿಯಗಳಿಂದ ಮಾತನಾಡುತ್ತೇನೆ. ಇಲ್ಲವೆಂದರೆ ನಾನು ಹೇಗೆ ತಿಳಿಸುವುದು! ಬ್ರಾಹ್ಮಣರ ರಚನೆಗಾಗಿ ಬ್ರಹ್ಮಾನಂತು ಅವಶ್ಯವಾಗಿ ಬೇಕು. ಇದೇ ಬ್ರಹ್ಮ ಮತ್ತೆ ನಾರಾಯಣನಾಗುತ್ತಾನೆ. ಈಗ ನೀವು ಬ್ರಹ್ಮಾರವರ ಸಂತಾನರಾಗಿದ್ದೀರಿ. ಆ ನಂತರ ಸೂರ್ಯವಂಶಿ ಶ್ರೀ ನಾರಾಯಣನ ಮನೆತನದಲ್ಲಿ ಬಂದು ಬಿಡುತ್ತೀರಿ. ಮಕ್ಕಳಿಗೆ ತಿಳಿಸಲಾಗಿದೆ - ಈ ಶಾಸ್ತ್ರ ಮುಂತಾದವೆಲ್ಲವೂ ಭಕ್ತಿಮಾರ್ಗದಾಗಿದೆ, ಮತ್ತೆ ಇದೇ ಆಗುತ್ತದೆ, ಅದನ್ನು ಓದುತ್ತಾ-ಓದುತ್ತಾ ತಮೋಪ್ರಧಾನರೇ ಆಗಿ ಬಿಡುತ್ತಾರೆ. ಸತ್ಯಯುಗದಿಂದ ತ್ರೇತಾ ಆಯಿತು, ತ್ರೇತಾದಿಂದ ದ್ವಾಪರ, ಕಲಿಯುಗವಾಯಿತು. ಪತಿತರಾದರು, ಆಗಲೇ ಪತಿತ-ಪಾವನನು ಬಂದು ಪಾವನರನ್ನಾಗಿ ಮಾಡುತ್ತಾರಲ್ಲವೆ. ಶಾಸ್ತ್ರಗಳೇನು ಯಾರನ್ನೂ ಪಾವನರನ್ನಾಗಿ ಮಾಡಲು ಸಾಧ್ಯವಿಲ್ಲ. ಈಗಂತು ಸಂಪೂರ್ಣವಾಗಿ ಕಂಗಾಲರಾಗಿ ಬಿಟ್ಟಿದ್ದಾರೆ, ಹೊಡೆದಾಡುತ್ತಾ-ಜಗಳವಾಡುತ್ತಾ ಇರುತ್ತಾರೆ. ಮಂಗನಿಗಿಂತಲೂ ಕಡೆಯಾಗಿ ಬಿಟ್ಟಿದ್ದಾರೆ. ಮಂಗನಲ್ಲಿ 5 ವಿಚಾರಗಳು ಬಹಳ ಕಠಿಣವಾಗಿರುತ್ತದೆ. ದೇಹ-ಅಹಂಕಾರವೂ ಮಂಗನಿರುವಂತೆ ಮತ್ತಾರಿಗೂ ಇರುವುದಿಲ್ಲ. ಕಾಮ, ಕ್ರೋಧ, ಲೋಭ, ಮೋಹ ಎಲ್ಲಾ ವಿಚಾರಗಳು ಮಂಗನಲ್ಲಿ ಹೀಗಿರುತ್ತದೆ, ಅದನ್ನು ಕೇಳಲೇಬೇಡಿ. ಮಂಗನಮರಿ ಸತ್ತು ಹೋಗಿದೆಯೆಂದರೆ, ಅದರ ಮೂಳೆಗಳನ್ನೂ ಬಿಡುವುದಿಲ್ಲ. ಮನುಷ್ಯರೂ ಸಹ ಇತ್ತೀಚೆಗೆ ಹೀಗೆಯೇ ಇದ್ದಾರೆ. ಮಗುವೇನಾದರೂ ಸತ್ತು ಹೋಯಿತೆಂದರೆ 6-8 ತಿಂಗಳಾದರೂ ಅಳುತ್ತಿರುತ್ತಾರೆ. ಸತ್ಯಯುಗದಲ್ಲಂತು ಅಕಾಲಮೃತ್ಯು ಆಗುವುದಿಲ್ಲ, ಯಾರೂ ಸಹ ಅಳುವುದೂ ಇಲ್ಲ. ಅಲ್ಲಿ ಯಾವುದೇ ಭೂತವೇ ಇರುವುದಿಲ್ಲ. ತಂದೆಯು ಈ ಸಮಯದಲ್ಲಿ ಮಕ್ಕಳೊಂದಿಗೆ ಮಾತನಾಡುತ್ತಿದ್ದಾರೆ. ಭಲೆ ಮನೆ-ಗೃಹಸ್ಥವನ್ನು ಸಂಭಾಲನೆ ಮಾಡಿರಿ, ಅದರಲ್ಲಿದ್ದರೂ ಇಂತಹ ಚಮತ್ಕಾರವನ್ನು ಮಾಡಿ ತೋರಿಸಿ, ಯಾವುದನ್ನು ಸನ್ಯಾಸಿಗಳು ಮಾಡಲು ಸಾಧ್ಯವಿಲ್ಲ. ಈ ಸತೋಪ್ರಧಾನ ಸನ್ಯಾಸವನ್ನು ಪರಮಾತ್ಮನೇ ಕಲಿಸಿ ಕೊಡುತ್ತಾರೆ. ಹೇಳುತ್ತಾರೆ- ಈ ಹಳೆಯ ಪ್ರಪಂಚವು ಈಗ ಸಮಾಪ್ತಿಯಾಗುತ್ತದೆ, ಆದ್ದರಿಂದ ಇದರೊಂದಿಗಿನ ಮಮತ್ವವನ್ನು ಸಮಾಪ್ತಿ ಮಾಡಿರಿ. ಎಲ್ಲರೂ ಹಿಂತಿರುಗಿ ಬರಬೇಕಾಗಿದೆ. ದೇಹ ಸಹಿತವಾಗಿ ಏನೆಲ್ಲಾ ಹಳೆಯ ವಸ್ತುಗಳಿವೆ, ಅದನ್ನು ಮರೆತು ಬಿಡಿ. ಈ 5 ವಿಚಾರಗಳನ್ನು ನನಗೆ ಕೊಟ್ಟು ಬಿಡಿ. ಒಂದುವೇಳೆ ಅಪವಿತ್ರರಾಗುತ್ತೀರೆಂದರೆ ಪವಿತ್ರ ಪ್ರಪಂಚದಲ್ಲಿ ಬರಲು ಸಾಧ್ಯವಿಲ್ಲ. ಈ ಅಂತಿಮ ಜನ್ಮಕ್ಕಾಗಿ ತಂದೆಯೊಂದಿಗೆ ಪ್ರತಿಜ್ಞೆ ಮಾಡಿರಿ. ನಂತರ ಪವಿತ್ರತೆಯು ಕಾಯಂ ಆಗಿ ಬಿಡುತ್ತದೆ, 63 ಜನ್ಮಗಳಲ್ಲಿ ನೀವು ವಿಚಾರಗಳಲ್ಲಿಯೇ ಮುಳುಗಿ, ಸಂಪೂರ್ಣವಾಗಿ ಕೊಳಕಾಗಿ ಬಿಟ್ಟಿದ್ದೀರಿ. ತಮ್ಮ ಧರ್ಮ, ಕರ್ಮವನ್ನೇ ಮರೆತು ಹೋಗಿದ್ದೀರಿ. ಹಿಂದೂ ಧರ್ಮವೆಂದು ಹೇಳುತ್ತಿರುತ್ತೀರಿ. ತಂದೆಯು ಹೇಳುತ್ತಾರೆ - ನೀವಂತು ಬುದ್ಧಿಹೀನರಾಗಿ ಬಿಟ್ಟಿದ್ದೀರಿ, ಭಾರತವು ಸ್ವರ್ಗವಾಗಿತ್ತು, ನಾವೇ ದೇವತೆಗಳಾಗಿದ್ದೆವು ಎಂದು ಏಕೆ ತಿಳಿದುಕೊಳ್ಳುತ್ತಿಲ್ಲ! ನಾನು ನಿಮಗೆ ರಾಜಯೋಗವನ್ನು ಕಲಿಸಿದ್ದೆನು, ನೀವು ನಂತರದಲ್ಲಿ ಹೇಳುತ್ತೀರಿ - ಕೃಷ್ಣನು ಎಲ್ಲರ ತಂದೆ, ಸ್ವರ್ಗದ ರಚಿತನಾಗಿದ್ದಾನೆ. ತಂದೆಯಂತು ನಿರಾಕಾರ, ಎಲ್ಲಾ ಆತ್ಮರಿಗೆ ತಂದೆಯಾಗಿದ್ದಾರೆ, ನಂತರ ಅವರಿಗಾಗಿ ಹೇಳುತ್ತೀರಿ - ಅವರು ಸರ್ವವ್ಯಾಪಿ ಆಗಿದ್ದಾರೆ ಎಂದು. ನೀವು ತಮ್ಮ ತಂದೆಗೆ ಸಿಂದನೆ ಮಾಡುತ್ತೀರಿ. ಶಿವಶಂಕರನನ್ನು ಸೇರಿಸಿ ಬಿಟ್ಟಿದ್ದೀರಿ, ಎಷ್ಟೊಂದು ಗ್ಲಾನಿ ಮಾಡಿ ಬಿಟ್ಟಿದ್ದೀರಿ. ಶಿವನಂತು ಪರಮಾತ್ಮನಾಗಿದ್ದಾರೆ. ಅವರೇ ಹೇಳುತ್ತಾರೆ - ನಾನು ಬರುವುದೇ ದೇವಿ-ದೇವತಾ ಧರ್ಮವನ್ನು ಸ್ಥಾಪನೆ ಮಾಡುವುದಕ್ಕಾಗಿ ಮತ್ತೆ ವಿಷ್ಣುವಿನ ಎರಡು ರೂಪವಾದ ಲಕ್ಷ್ಮೀ-ನಾರಾಯಣನು ರಾಜ್ಯಾಡಳಿತ ಮಾಡುವರು. ಸತ್ಯ ಖಂಡದ ಸ್ಥಾಪನೆ ಮಾಡುವವರು ಒಬ್ಬರೇ ಸದ್ಗುರುವಾಗಿದ್ದಾರೆ. ಅವರು ಈ ರಥದಲ್ಲಿ ರಥಿಯಾಗಿದ್ದಾರೆ. ಇದನ್ನು ನಂದಿಗಣ ಎಂದೂ ಸಹ ಹೇಳುತ್ತಾರೆ, ಭಗೀರಥನೆಂದೂ ಹೇಳುತ್ತಾರೆ. ನೀವು ಅರ್ಜುನರಿಗೆ ಹೇಳುತ್ತಾರೆ - ನಾನು ಈ ರಥದಲ್ಲಿ ಬಂದಿದ್ದೇನೆ, ಯುದ್ಧದ ಮೈದಾನದಲ್ಲಿ ನಿಮ್ಮನ್ನು ಮಾಯೆಯ ಮೇಲೆ ವಿಜಯವನ್ನು ಪ್ರಾಪ್ತಿ ಮಾಡಿಸುವುದಕ್ಕಾಗಿ. ಸತ್ಯಯುಗದಲ್ಲಿ ರಾವಣನೂ ಇರುವುದಿಲ್ಲ, ಸುಡುವುದೂ ಇಲ್ಲ. ಈಗಂತು ರಾವಣನನ್ನು ಸುಡುತ್ತಾ ಇರುತ್ತಾರೆ. ಒಳ್ಳೆಯದು.

ಮಧುರಾತಿಮಧುರ ಅಗಲಿಮರಳಿ ಸಿಕ್ಕಿರುವ ಮಕ್ಕಳಿಗಾಗಿ ಮಾತಾಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕತಂದೆಯ ಆತ್ಮಿಕ ಮಕ್ಕಳಿಗೆ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಯಾವುದೇ ಚಿತ್ರದ ಸ್ಮರಣೆ ಮಾಡಬಾರದು. ವಿಚಿತ್ರ ತಂದೆಯನ್ನು ಬುದ್ಧಿಯಿಂದ ನೆನಪು ಮಾಡಬೇಕಾಗಿದೆ. ಬುದ್ಧಿಯೋಗವನ್ನು ಮೇಲೆ ಸಿಲುಕಿಸಬೇಕಾಗಿದೆ.

2. ಹಿಂತಿರುಗಿ ಮನೆಗೆ ಹೋಗಬೇಕಾಗಿದೆ, ಆದ್ದರಿಂದ ದೇಹ ಸಹಿತವಾಗಿ ಎಲ್ಲಾ ಹಳೆಯ ವಸ್ತುಗಳೊಂದಿನ ಮಮತ್ವವನ್ನು ತೆಗೆದು ಬಿಡಬೇಕು. ಸಂಪೂರ್ಣವಾಗಿ ಪಾವನರಾಗಬೇಕು.

ವರದಾನ: ಸಂಸ್ಕಾರವನ್ನು ಸಮಾಪ್ತಿ ಮಾಡುವ ಹಾಗೂ ಮಿಲನ ಮಾಡಿಸುವುದರಲ್ಲಿ ಎವರೆಡಿಯಾಗಿರುವಂತಹ ಆತ್ಮಿಕ ಸೇವಾಧಾರಿ ಭವ.

ಹೇಗೆ ಸ್ಥೂಲ ಸೇವೆಯಲ್ಲಿ ಸದಾ ಎವರೆಡಿಯಾಗಿರುತ್ತೀರಿ, ಎಲ್ಲಿ ಕರೆಯಲಾಗುತ್ತದೆ ಅಲ್ಲಿಗೆ ತಲುಪಿ ಬಿಡುತ್ತೀರಿ. ಹಾಗೆಯೇ ಮನಸ್ಸಿನಿಂದಲೂ ಯಾವ ಸಂಕಲ್ಪವನ್ನು ಧಾರಣೆ ಮಾಡಬೇಕು, ಅದರಲ್ಲಿಯೂ ಎವರೆಡಿ ಆಗಿರಿ. ಏನನ್ನು ಯೋಚಿಸುತ್ತೀರಿ, ಅದೇ ಸಮಯದಲ್ಲಿ ಅದನ್ನು ಮಾಡಿ ಬಿಡಿ. ಆತ್ಮಿಕ ಸೇವಾಧಾರಿ ಮಕ್ಕಳು ಆತ್ಮಿಕ ಸಂಬಂಧ ಮತ್ತು ಸಂಪರ್ಕವನ್ನು ನಿಭಾಯಿಸುವುದರಲ್ಲಿ ಎವರೆಡಿ ಆಗಿರುತ್ತಾರೆ. ಅವರಲ್ಲಿ ಸಂಸ್ಕಾರವನ್ನು ಸಮಾಪ್ತಿ ಅಥವಾ ಸಂಸ್ಕಾರ ಮಿಲನ ಮಾಡಿಸುವುದರಲ್ಲಿ ಸಮಯ ಹಿಡಿಸುವುದಿಲ್ಲ. ಹೇಗೆ ತಂದೆಯ ಸಂಸ್ಕಾರವಿದೆಯೋ ಹಾಗೆಯೇ ತಾವು ಮಕ್ಕಳದೂ ಸಹ ಸಂಸ್ಕಾರವಿರಲಿ. ಇದು ಸಂಸ್ಕಾರ ಮಿಲನ ಮಾಡಿಸುವ ಅತಿ ದೊಡ್ಡ ರಾಸ್ ಆಗಿದೆ.

ಸೋಲೇಗನ್: ಪವಿತ್ರತೆಯ ರಾಯಲ್ಪಿಯ ಅನುಭವ ಮಾಡುವುದು ಮತ್ತು ಮಾಡಿಸುವುದೇ ರಾಯಲ್ ಆತ್ಮನ ಚಿಹ್ನೆಯಾಗಿದೆ.